

आदिवासी विकास विभागाच्या अधिनस्त असलेल्या एकात्मिक आदिवासी विकास प्रकल्प कार्यालयांतील अर्धवेळ सफाईगारांच्या मासिक वेतनात वाढ करणेबाबत.

महाराष्ट्र शासन  
आदिवासी विकास विभाग  
शासन निर्णय क्रमांक: आस्था-४०२०/प्र.क्र.२१/का.१५.  
मंत्रालय, मुंबई- ४०० ०३२  
तारीख: २७ जानेवारी, २०२०

- संदर्भ :-** १) आदिवासी विकास विभाग, शासन निर्णय क्र.आस्था-२००५/प्र.क्र.१९५/का.१५, दि.२५.०१.२००७.  
२) आदिवासी विकास विभाग, शासन निर्णय क्र.आस्था-२०११/प्र.क्र.२१२(भाग- २)/का.१५, दि.१८.०६.२०१२.  
३) उद्योग, उर्जा व कामगार विभाग, शासन अधिसूचना दि.२७.०१.२०१७.

**प्रस्तावना:-**

उपरोक्त संदर्भाधीन क्र. ०१ व ०२ च्या शासन निर्णयान्वये आदिवासी विकास विभागाच्या अधिनस्त असलेल्या एकात्मिक आदिवासी विकास प्रकल्प कार्यालयांकरीता अर्धवेळ सफाईगार यांची पदे निर्माण करण्यात आली आहेत. संदर्भाधीन क्र.०३ च्या शासन अधिसूचनेन्वये दररोज ४ तास काम करणाऱ्या अंशकालिक सफाईगार कर्मचारी यांना पूर्णकालिक सफाईगारांसाठी निश्चित केलेल्या एकूण वित्तलब्धीच्या (मूळ वेतन व विशेष भत्यांच्या) ६०% एवढे मानधन निश्चित केले आहे. त्यानुसार आदिवासी विकास विभागाच्या अधिनस्त असलेल्या परिमंडळ-३ क्षेत्रात मोडणाऱ्या एकात्मिक आदिवासी विकास प्रकल्प कार्यालयात कार्यरत अर्धवेळ सफाई कामगार यांना सद्यस्थितीत मिळणारे मासिक वेतन कमी असल्याने त्यांच्या मासिक वेतनात वाढ करण्याची बाब शासनाच्या विचाराधीन होती.

**शासन निर्णय :-**

१. आदिवासी विकास विभागाच्या अधिनस्त असलेल्या एकात्मिक आदिवासी विकास प्रकल्प कार्यालयातील मंजूर पदावर कार्यरत असलेले अर्धवेळ सफाई कामगार यांचे मासिक वेतन उद्योग, उर्जा व कामगार विभागाच्या दि.२७.०१.२०१७ च्या शासन अधिसूचनेतील तरतूदीनुसार प्रति महा रु.५,६७०/- (अक्षरी रुपये पाच हजार सहाशे सत्तर मात्र) इतके करण्यास मान्यता देण्यात येत आहे.

२. यासाठी होणारा खर्च “मागणी क्र. टी-२, २२२५, अनुसूचित जाती, अनुसूचित जमाती, इतर मागासवर्गीय व अल्पसंख्यांक यांचे कल्याण, ०२ अनुसूचित जमातींचे कल्याण, ००१, संचलन व प्रशासन, (००) (०३) प्रकल्प अधिकारी (अनिवार्य) (२२२५ १०४३)” या लेखाशीर्षाखालील मंजूर अनुदानातून भागविण्यात यावा.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२००१२७१७५३४३०४२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( गोविंद माईणकर )

अवर सचिव, महाराष्ट्र शासन

प्रति,

१. प्रधान सचिव, आदिवासी विकास विभाग, मंत्रालय, मुंबई,
२. महालेखापाल (लेखा व अनुज्ञेयता), महाराष्ट्र राज्य -१, मुंबई,
३. महालेखापाल (लेखापरीक्षा), महाराष्ट्र राज्य -१, मुंबई,
४. महालेखापाल (लेखा व अनुज्ञेयता), महाराष्ट्र राज्य -२, नागपूर,
५. महालेखापाल (लेखापरीक्षा), महाराष्ट्र राज्य-२, नागपूर,
६. आयुक्त, आदिवासी विकास, नाशिक,
७. आयुक्त, आदिवासी संशोधन व प्रशिक्षण संस्था, पुणे,
८. सर्व अपर आयुक्त, आदिवासी विकास,
९. सर्व प्रकल्प अधिकारी, एकात्मिक आदिवासी विकास प्रकल्प,
१०. संबंधित जिल्हा कोषागार अधिकारी,
११. निवड नस्ती (का.१५).